

---

shriI lalitA tripurasundarI aparAdha kShamApana stotram

---

# श्रीललिता त्रिपुरसुन्दरी अपराधक्षमापणस्तोत्रम्

---

## Document Information



---

Text title : tripurasundarI aparAdha kShamApana stotram

File name : tripurasundarI aparAdha kShamApana.itx

Category : aparAdha kShamA, devii, dashamahAvidyA, lalitA, devI, panchadashI

Location : doc\_devii

Transliterated by : V. Gopalakrishnan vgk at igcar.ernet.in

Proofread by : V. Gopalakrishnan and his father who is a Sanskrit scholar.

Description-comments : A Hymn of worship to Goddess Tripurasundari

Latest update : December 27, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 27, 2022

*sanskritdocuments.org*

---



## श्रीललिता त्रिपुरसुन्दरी अपराधक्षमापणस्तोत्रम्



श्रीगणेशाय नमः ।

ॐ क ए ई ल हीं ह स क ह ल हीं स क ल हीं श्रीं ।

ॐ कञ्जमनोहर पादचलन्मणि नूपुरहंस विराजिते

कञ्जभवादि सुरौघपरिष्टुत लोकविसृत्वर वैभवे ।  
मञ्जुळवाङ्ग्य निर्जितकीर कुलेचलराज सुकन्यके

पालय हे ललितापरमेश्वरि मामपराधिनमिके ॥ १ ॥

एणधरोज्वल फालतलोळुस दैणमदाङ्ग समन्विते

शोणपराग विचित्रित कन्दुक सुन्दरसुस्तन शोभिते ।

नीलपयोधर कालसुकुन्तल निर्जितभृङ्ग कदम्बके

पालय हे ललितापरमेश्वरि मामपराधिनमिके ॥ २ ॥

ईतिविनाशिनि भीति निवारिणि दानवहन्त्रि दयापरे

शीतकराङ्कित रत्नविभूषित हेमकिरीट समन्विते ।

दीपतरायुध भण्डमहासुर गर्व निहन्त्रि पुरामिके

पालय हे ललितापरमेश्वरि मामपराधिनमिके ॥ ३ ॥

लब्धवरेण जगत्रयमोहन दक्षलतान्त महेषुणा

लब्धमनोहर सालविषणु सुदेहभुवापरि पूजिते ।

लङ्घितशासन दानव नाशन दक्षमहायुध राजिते

पालय हे ललितापरमेश्वरि मामपराधिनमिके ॥ ४ ॥

हीम्पद भूषित पञ्चदशाक्षर षोडशवर्ण सुदेवते

हीमतिहादि महामनुमन्दिर रत्नविनिर्मित दीपिके ।

हस्तिवरानन दर्शितयुद्ध समादर साहस्रतोषिते

पालय हे ललितापरमेश्वरि मामपराधिनमिके ॥ ५ ॥

हस्तलसन्नव पुष्पसरेक्षु शरासन पाशमहाङ्कुशे

हर्यजशाम्भु महेश्वर पाद चतुष्टय मञ्च निवासिनि ।

हंसपदार्थ महेश्वरि योगि समूहसमादृत वैभवे  
 पालय हे ललितापरमेश्वरि मामपराधिनम्बिके ॥ ६ ॥

सर्वजगत्करणावन नाशन कर्त्रि कपालि मनोहरे  
 स्वच्छमृणाल मरालतुषार समानसुहार विभूषिते ।  
 सज्जनचित्त विहारिण शङ्खरि दुर्जन नाशन तत्परे  
 पालय हे ललितापरमेश्वरि मामपराधिनम्बिके ॥ ७ ॥

कञ्जदलाक्षि निरञ्जनि कुञ्जर गामिनि मञ्जुळ भाषिते  
 कुञ्जमपङ्क विलेपन शोभित देहलते त्रिपुरेश्वरि ।  
 दिव्यमतङ्ग सुताधृतराज्य भरे करुणारस वारिये  
 पालय हे ललितापरमेश्वरि मामपराधिनम्बिके ॥ ८ ॥

हृष्टकचम्पक पङ्कजकेतक पुष्पसुगन्धित कुन्तले  
 हाटक भूधर शङ्खविनिर्मित सुन्दर मन्दिरवासिनि ।  
 हस्तिमुखाम्ब वराहमुखीधृत सैन्यभरे गिरिकन्यके  
 पालय हे ललितापरमेश्वरि मामपराधिनम्बिके ॥ ९ ॥

लक्ष्मणसोदर सादर पूजित पादयुगे वरदेशिवे  
 लोहमयादि बहून्नत साल निषण बुधेश्वर सम्युते ।  
 लोलमदालस लोचन निर्जित नीलसरोज सुमालिके  
 पालय हे ललितापरमेश्वरि मामपराधिनम्बिके ॥ १० ॥

हीमितिमन्त्र महाजप सुस्थिर साधकमानस हंसिके  
 हीम्पद शीतकरानन शोभित हेमलते वसुभास्वरे ।  
 हार्दतमोगुण नाशनि पाश विमोचनि मोक्षसुखप्रदे  
 पालय हे ललितापरमेश्वरि मामपराधिनम्बिके ॥ ११ ॥

सच्चिदभेद सुखामृतवर्षिणि तत्त्वमसीति सदादृते  
 सद्गुणशालिनि साधुसमर्चित पादयुगे परशाम्बवि ।  
 सर्वजगत् परिपालन दीक्षित बाहुलतायुग शोभिते  
 पालय हे ललितापरमेश्वरि मामपराधिनम्बिके ॥ १२ ॥

कम्बुगळे वर कुन्दरदे रस रञ्जितपाद सरोरुहे  
 काममहेश्वर कामिनि कोमल कोकिल भाषिणि भैरवि ।  
 चिन्तितसर्व मनोहर पूरण कल्पलते करुणार्णवे  
 पालय हे ललितापरमेश्वरि मामपराधिनम्बिके ॥ १३ ॥

लस्तकशोभि करोज्वल कङ्कणकान्ति सुदीपित दिञ्जुखे  
शस्तर त्रिदशालय कार्य समादृत दिव्यतनुज्वले ।  
कथंतुरोभुवि देविपुरेशि भवानि तवस्तवने भवेत्  
पालय हे ललितापरमेश्वरि मामपराधिनमस्तिके ॥ १४ ॥

हीम्पदलाञ्छित मन्त्रपयोदधि मन्थनजात परामृते  
हव्यवहानिल भूयजमानक खेन्दु दिवाकररूपिणि ।  
हर्यजरुद्र महेश्वर संस्तुत वैभवशालिनि सिद्धिदे  
पालय हे ललितापरमेश्वरि मामपराधिनमस्तिके ॥ १५ ॥

श्रीपुरवासिनि हस्तलसद्वर चामरवाक्षमलानुते  
श्रीगुहपूर्व भवार्जित पुण्यफले भवमत्तविलासिनि ।  
श्रीवशिनी विमलादि सदानत पादचलन्मणि नूपुरे  
पालय हे ललितापरमेश्वरि मामपराधिनमस्तिके ॥ १६ ॥

॥ इति श्रीललिता त्रिपुरसुन्दरी अपराधक्षमापणस्तोत्रं सम्पूर्णम् ॥

Encoded by V. Gopalakrishnan vgtk at igcar.ernet.in

---

—————○—————

shriI lalitA tripurasundarI aparAdha kShamApana stotram

pdf was typeset on December 27, 2022

—————○—————

Please send corrections to [sanskrit@cheerful.com](mailto:sanskrit@cheerful.com)

